



## नीतीश कुमार आज करेंगे राजगीर का दौरा, विकास कार्यों की लेंगे समीक्षा



## मोजाहितपुर के पास रेलवे ट्रैक पर अज्ञात शव बरामद

बिहारशरीफ (अपना नालंदा)। एकंगरसराय प्रखंड के मोजाहितपुर गांव के समीप रेलवे ट्रैक पर गुरुवार को एक अज्ञात व्यक्ति का शव मिलने से क्षेत्र में सनसनी फैल गई। प्राप्त जानकारी के अनुसार एकंगरसराय से इस्लामपुर जाने वाली रेलवे लाइन पर ग्रामीणों ने ट्रैक के किनारे शव पड़ा देखा। आशंका है कि व्यक्ति की मौत ट्रेन की चपेट में आने से हुई हो सकती है, हालांकि इसकी आधिकारिक पुष्टि नहीं हुई है। सूचना मिलते ही पुलिस मौके पर पहुंची और शव को

कब्जे में लेकर पोस्टमार्टम के लिए बिहारशरीफ सदर अस्पताल भेज दिया। आसपास के लोगों से मृतक की पहचान कराने का प्रयास किया गया, लेकिन अब तक उसकी शिनाख्त नहीं हो सकी है।

थानाध्यक्ष अखिलेश कुमार झा ने बताया कि मामले की जांच की जा रही है। पोस्टमार्टम रिपोर्ट आने के बाद ही मौत के कारणों का स्पष्ट खुलासा हो सकेगा। पुलिस आसपास के थानों से भी संपर्क कर लापता व्यक्तियों की जानकारी जुटा रही है।

बिहारशरीफ (अपना नालंदा)। मुख्यमंत्री नीतीश कुमार शनिवार को राजगीर पहुंचकर विभिन्न विकास योजनाओं और पर्यटन स्थलों का निरीक्षण करेंगे। उनके आगमन को लेकर जिला प्रशासन ने सुरक्षा और प्रशासनिक तैयारियां पूरी कर ली हैं।

मुख्यमंत्री सबसे पहले मलमास मेला क्षेत्र तथा ब्रह्मकुंड परिसर में चल रहे निर्माण एवं सौंदर्यीकरण कार्यों की समीक्षा करेंगे। वे धरोहर गर्म जल कुंडों की वर्तमान स्थिति का भी जायजा लेंगे। हाल के दिनों में कुछ कुंडों के जलस्तर में कमी की शिकायतों को देखते हुए संबंधित विभागों को आवश्यक निर्देश दिए जा सकते हैं।

दौरे के क्रम में मुख्यमंत्री वेणुवन, पांडू पोखर और वैतरणी नदी घाट क्षेत्र का निरीक्षण करेंगे। यहां साफ-सफाई, रंगाई-पुताई और आधारभूत

सुविधाओं को दुरुस्त किया गया है। सिंचाई विभाग के अभियंता स्थल पर निगरानी कर रहे हैं, जबकि नगर परिषद द्वारा विशेष स्वच्छता अभियान चलाया गया है।

वन विभाग द्वारा वेणुवन में प्रस्तावित प्रकाश एवं ध्वनि कार्यक्रम तथा पांडू पोखर में लेजर शो की तैयारियों की भी समीक्षा की जाएगी। अधिकारियों के अनुसार इन परियोजनाओं से राजगीर के पर्यटन को नई गति मिलेगी।

जिला पदाधिकारी कुंदन कुमार और पुलिस अधीक्षक भारत सोनी ने सुरक्षा व्यवस्था का निरीक्षण कर आवश्यक दिशा-निर्देश दिए हैं। घोड़ाकटोरा झील क्षेत्र में भी विशेष प्रबंध किए गए हैं। प्रशासन का दावा है कि मुख्यमंत्री का कार्यक्रम शांतिपूर्ण और व्यवस्थित ढंग से संपन्न कराया जाएगा।

बिहारशरीफ (अपना नालंदा)। सामाजिक सुरक्षा पेंशन योजना के तहत जिले के लगभग 30 प्रतिशत लाभार्थियों ने अब तक जीवन प्रमाणीकरण (केवाईसी) नहीं कराया है। प्रशासन ने स्पष्ट किया है कि निर्धारित समय में केवाईसी नहीं कराने पर पेंशन भुगतान रोका जा सकता है। जिले में कुल 4.21 लाख पेंशनधारी हैं, जिनमें से करीब 1.25 लाख लाभार्थियों का केवाईसी लंबित है। अधिकारियों ने वृद्धा, विधवा और दिव्यांग पेंशनधारियों से अपील की है कि वे शीघ्र अपने संबंधित प्रखंड कार्यालय के सामाजिक सुरक्षा कोषांग में संपर्क कर बायोमेट्रिक सत्यापन कराएं। जिला स्तर पर सदर प्रखंड कार्यालय स्थित कोषांग में भी सुविधा उपलब्ध है। केवाईसी के लिए आधार कार्ड, बैंक पासबुक और आधार से लिंक मोबाइल नंबर अनिवार्य है। लाभार्थी पोर्टल के माध्यम से अंगूठे या चेहरे का बायोमेट्रिक सत्यापन किया जा रहा है। यदि नाम, जन्मतिथि या अन्य विवरण में त्रुटि है तो प्रखंड कार्यालय में सुधार कराया जा सकता है। आधार सीडिंग नहीं होने की स्थिति में पहले उसे अपडेट कराना होगा। प्रशासन के अनुसार, वर्तमान में लाभार्थियों को प्रतिमाह 1100 रुपये की राशि सीधे खाते में भेजी जा रही है। पेंशन राशि में वृद्धि के बाद पिछले दो महीनों में लगभग 1600 नए आवेदन प्राप्त हुए हैं। अधिकारियों ने सभी लंबित लाभार्थियों से समय पर केवाईसी पूर्ण कराने की अपील की है, ताकि पेंशन निर्बाध रूप से मिलती रहे।

## सत्रह सूत्री मांगों पर अड़े राजस्व कर्मी, 2800 ग्रेड पे की मांग तेज

बिहारशरीफ (अपना नालंदा)। राज्यव्यापी आंदोलन के तहत जिले के राजस्व कर्मचारी अनिश्चितकालीन हड़ताल पर डटे हुए हैं। कर्मचारियों ने सत्रह सूत्री मांगों को लेकर सरकार के खिलाफ नाराजगी जताई और शीघ्र समाधान की मांग की।

हड़ताली कर्मियों का कहना है कि वे पिछले कई वर्षों से अपनी मांगों के समर्थन में सरकार को स्मारपत्र सौंपते आ रहे हैं। आंदोलन के दौरान आश्वासन तो दिया जाता है, लेकिन बाद में मांगों पर अमल नहीं होता। इसी कारण पुनः आंदोलन शुरू किया गया है, जो फिलहाल जारी रहेगा।

कर्मचारियों की प्रमुख मांगों में 2800 ग्रेड पे लागू करना, पुरानी पेंशन योजना बहाल करना तथा

रिक्त पदों पर शीघ्र नियुक्ति शामिल है। उनका कहना है कि पंचायत और हल्का स्तर पर कर्मियों की भारी कमी है, जिससे कार्य प्रभावित हो रहा है। जब तक रिक्तियां नहीं भरी जातीं, तब तक अतिरिक्त हल्कों का कार्य करने पर दंडात्मक कार्रवाई नहीं की जाए और अतिरिक्त कार्य के बदले अतिरिक्त वेतन दिया जाए।

इसके अलावा राजस्व कर्मचारी नियमावली 2025 को निरस्त करने, गृह जिला में पदस्थापन, सेवा संपुष्टि, अनुकंपा नियुक्ति में संवर्ग परिवर्तन नहीं करने तथा आश्रितों को मुफ्त चिकित्सा सुविधा देने की मांग भी उठाई गई है। हड़ताली कर्मचारियों ने चेतावनी दी है कि मांगें पूरी नहीं होने तक आंदोलन जारी रहेगा।

## आठ वर्षीय छात्रा के साथ दुष्कर्म, आरोपी गिरफ्तार

बिहारशरीफ(अपना नालंदा)।चंडी थाना क्षेत्र के एक गांव में 8 वर्षीय छात्रा के साथ गांव के ही एक बच्चे का पिता ने दरिंदगी की सारी हदें पार कर गया। पीड़िता अपनी सहेली के साथ गांव के बगल खंधा में शौच के लिए गयी थी तभी गांव के होने वाले एक बच्चे के पिता ने छात्रा

र को पकड़कर दुष्कर्म की घटना को अंजाम दिया। पुलिस ने मां की शिकायत पर मुकदमा दर्ज कर आरोपी को गिरफ्तार कर लिया है। पीड़ित छात्रा की मां ने बताया की स्कूल से पढ़कर मेरी बच्ची घर लौटने के बाद अपनी सहेली के साथ गांव के बगल खंडा की ओर शौच करने गयी थी।





# SAI BODHIT PVT. LTD.

बिहारशरीफ की नई पहचान  
**SHRIEJAN HEIGHTS** में अपना आशियाना।

## SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD  
COMES TO BIHARSHARIF


चोरा बगीचा से केवल 2 मिनट की दूरी पर .....



from ₹4251 TO  
**₹4551**/\*sq.ft

Project Registration Number  
BRERAP192001011025250432E00

**60%  
Free Area**



**COMFORT, LUXURY  
WELLNESS**

### Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)  
9031605004

Site/Office -

सृजन कोल्ड स्टोरेज,  
नालंदा टीचर ट्रेनिंग कॉलेज के सामने,  
राजगीर रोड, बिहारशरीफ (4-लेन राष्ट्रीय राजमार्ग-82)

**Contact us today to book your site visit!**



## बेन में अनियमित बिजली आपूर्ति से नाराज़ किसानों का विद्युत उपकेंद्र घेराव प्रदर्शन



बेन (अपना नालंदा)। मंत्री श्रवण कुमार के गृह प्रखंड बेन में लगातार हो रही बिजली कटौती को लेकर किसानों में गहरा आक्रोश व्याप्त है। कृषि फीडर से अनियमित विद्युत आपूर्ति के विरोध में बड़ी संख्या में किसान सोमवार को बेन विद्युत उपकेंद्र पहुंचकर गेट के समक्ष प्रदर्शन करने लगे। प्रदर्शन में शामिल किसान आशीष कुमार, बालवृंद, चंद्रशेखर प्रसाद, सुरेश प्रसाद, रामबृक्ष प्रसाद सहित अन्य ने बताया कि इस समय गेहूं की फसल की सिंचाई का महत्वपूर्ण दौर चल रहा है। बिजली की अनियमित आपूर्ति के कारण समय पर पटवन नहीं हो पा रहा है, जिससे फसल प्रभावित हो रही है और उत्पादन घटने की

आशंका बढ़ गई है। किसानों का कहना है कि डीजल पंप से सिंचाई करना महंगा पड़ रहा है, जिससे उनकी आर्थिक स्थिति पर अतिरिक्त बोझ पड़ रहा है। किसानों ने चेतावनी दी कि यदि शीघ्र ही कृषि फीडर से नियमित और निर्धारित समय पर बिजली आपूर्ति सुनिश्चित नहीं की गई तो वे चरणबद्ध आंदोलन तेज करेंगे। वहीं, उपकेंद्र के कनीय अभियंता ने बताया कि उन्हें धरना-प्रदर्शन की पूर्व सूचना नहीं थी। उन्होंने कहा कि उच्च अधिकारियों को समस्या से अवगत कराया जाएगा और आपूर्ति व्यवस्था में सुधार का प्रयास किया जाएगा। किसानों ने प्रशासन से शीघ्र हस्तक्षेप कर समाधान की मांग की है।

## नगरनौसा में शिवपार्वती विवाह महोत्सव की तैयारियां अंतिम चरण में



नगरनौसा (अपना नालंदा)। नगरनौसा प्रखंड की आदर्श पंचायत भुतहाखार अंतर्गत बडीहा गांव स्थित अति प्राचीन आनंद धाम महादेव मंदिर में महाशिवरात्रि के अवसर पर आयोजित होने वाले शिवपार्वती विवाह महोत्सव की तैयारियां अंतिम चरण में पहुंच गई हैं। प्रतिवर्ष आयोजित होने वाला यह धार्मिक उत्सव इस वर्ष भी पूरे विधि-विधान और धूमधाम के साथ संपन्न कराया जाएगा। मंदिर परिसर की साफ-सफाई, रंगाई-पुताई और रंग-बिरंगी विद्युत सज्जा से विशेष रूप से सजावट की गई है। पूरे गांव को दुल्हन की तरह सजाया जा रहा है। महिलाओं द्वारा भजन-कीर्तन और मंगल गीतों से वातावरण भक्तिमय बना हुआ है। आयोजनकर्ता सनातन सेवक संस्थान के राष्ट्रीय अध्यक्ष अशोक सिंह ने बताया कि यह विवाह

महोत्सव पिछले 17 वर्षों से निरंतर हर्षोल्लास के साथ मनाया जा रहा है। उन्होंने कहा कि महाशिवरात्रि भगवान शिव और माता पार्वती के पावन विवाह का प्रतीक पर्व है, जिसे लेकर श्रद्धालुओं में विशेष आस्था रहती है। 14 फरवरी को मंडप पूजन एवं देव पूजन का आयोजन होगा, जबकि 15 फरवरी को महारुद्राभिषेक, रात्रि विवाह उत्सव, भंडारा और सांस्कृतिक कार्यक्रम आयोजित किए जाएंगे। जहानाबाद, हरनौत, चंडी सहित आसपास के विभिन्न गांवों से हजारों श्रद्धालु बरात के रूप में आनंद धाम पहुंचेंगे, जहां उनका भव्य स्वागत किया जाएगा। श्रद्धालुओं की सुविधा के लिए मार्ग व्यवस्था, स्वागत द्वार और विभिन्न चौक-चौराहों पर बैनर-पोस्टर लगाए गए हैं। आयोजकों ने सफल और शांतिपूर्ण आयोजन के लिए सभी तैयारियां पूर्ण कर ली हैं।

CALL : 9835114965

BRILLIANT CONVENT

Fully English Medium School Separate Hostel Facility for Boys & Girls

up to 50% off

ADMISSION OPEN

Enroll NOW!

IIT JEE एवं NEET का फाउंडेशन कोर्स For Class VI to X

BRILLIANT LIBRARY

में 3 महीने का Fee जमा करने पर 1 माह का Fee Free होगा।

Our Extra Facilities :

- \* Extra Caring Tuition (Class I to V)
- \* Cold/Hot RO water facility including Wi-Fi Facility
- \* R. K. Mission \* Sainik School
- \* BHU \* Simultala \* Navodaya
- \* Navodaya \* Other Schools की तैयारी करायी जाती है।

धनजय लीविंग सेन्टर

SSC BANK RAILWAY & OTHER COMP. EXAMS.

Bhaisasur Chowk

7654131132

Kachahari Road, Bihar Sharif, Nalanda, Call : 9835114965, 9931516111

VIDHYA SAGAR ENGLISH SCHOOL

\* Pursue your Dream \*

ADMISSION Open For The Session 2026-27 Nursery To Xth

Call For More Info +917903383705 +919570913075

Amenities & Facilities

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities (Art & Craft, Dance, karate class Bharat Scout & Guide Training)
- > CCTV Surveillance

Run By Darjeeling Teachers

Transportation Available

Address - Main Road, Ben, Nalanda



## नूरसराय डायट में पांच दिवसीय शिक्षक प्रशिक्षण का सफल समापन



आर संतोष भारती, बिहारशरीफ (अपना नालंदा)। नालंदा जिले के विभिन्न प्रशिक्षण संस्थानों में संचालित 475 शिक्षक-शिक्षिकाओं के पांच दिवसीय प्रशिक्षण कार्यक्रम का सफलतापूर्वक समापन किया गया। इस क्रम में डायट नूरसराय में कुल 140 शिक्षकों को विशेष प्रशिक्षण प्रदान किया गया। समापन समारोह उत्साहपूर्ण वातावरण में आयोजित हुआ। समारोह के दौरान सभी प्रशिक्षित शिक्षकों को प्रमाण पत्र प्रदान किए गए। साथ ही "हरियाली मिशन नालंदा" के राजीव रंजन भारती और उनकी टीम द्वारा प्रत्येक शिक्षक को फलदार पौधा भेंट कर पर्यावरण संरक्षण का संदेश दिया गया। इस पहल की उपस्थितियों ने सराहना की। डायट नूरसराय के प्राचार्य डॉ. सरफराज आलम

ने कहा कि ऐसे प्रशिक्षण कार्यक्रम शिक्षकों की शैक्षणिक दक्षता को सुदृढ़ करते हैं। इससे न केवल शिक्षण पद्धति में सुधार आता है, बल्कि विद्यार्थियों के सर्वांगीण विकास में भी सकारात्मक प्रभाव पड़ता है। प्रशिक्षण प्रभारी शशि भूषण आनंद ने बताया कि कार्यक्रम के दौरान शिक्षकों को नवीन शिक्षण विधियों और व्यवहारिक कौशल से अवगत कराया गया। उन्होंने विश्वास व्यक्त किया कि शिक्षक अपने-अपने विद्यालयों में सीखी गई विधियों को व्यवहार में लागू करेंगे। समारोह में डॉ. पुष्कर कुमार, मोहम्मद महफुज आलम, अर्चना नाथ, संगम भारती तथा एनसीआरटी के साकेत कुमार सहित कई गणमान्य व्यक्ति उपस्थित रहे। प्रशिक्षण कार्यक्रम को शिक्षकों के लिए उपयोगी और प्रेरणादायक बताया गया।

## कतरीसराय में छापेमारी, पांच साइबर ठग गिरफ्तार, नेटवर्क खंगाल रही पुलिस



आर संतोष भारती, कतरीसराय (अपना नालंदा)। नालंदा पुलिस अधीक्षक भारत सोनी के निर्देश पर कतरीसराय थाना पुलिस ने साइबर ठगी के खिलाफ बड़ी कार्रवाई करते हुए पांच आरोपियों को गिरफ्तार किया है। थानाध्यक्ष धर्मेन्द्र कुमार के नेतृत्व में पुलिस टीम ने सुंदरपुर और बरीठ गांव के बीच खंथा क्षेत्र में मंगलवार को छापेमारी की। गिरफ्तार आरोपियों के पास से सात एंड्रॉयड मोबाइल फोन, विभिन्न कंपनियों के सिम कार्ड तथा साइबर ठगी से जुड़ी डिजिटल सामग्री बरामद की गई है। पकड़े गए आरोपियों की पहचान प्रभात कुमार (भागन बिगहा मैरा), नितीश कुमार (सकुचिडीह), प्रीतम कुमार (गोवर्धन बिगहा) थाना कतरीसराय, तथा अनिल कुमार (मुडलाचक, नवादा) के रूप में

हुई है। सभी आरोपी फिलहाल कतरीसराय प्रखंड मुख्यालय के पास अपने ननिहाल में रहकर ठगी की वारदात को अंजाम दे रहे थे। प्रारंभिक पूछताछ में आरोपियों ने स्वीकार किया कि वे फर्जी कॉल और ऑनलाइन माध्यम से लोगों को झांसे में लेते थे। महिलाओं की तस्वीर भेजकर गर्भवती करने जैसे भ्रामक दावे कर मोटी रकम वसूलते थे। पुलिस के अनुसार एक आरोपी विधि-विरुद्ध गतिविधियों में भी संलिप्त पाया गया है। छापेमारी दल में एसआई मनीष कुमार, एसआई धर्मेन्द्र कुमार, एसआई रूदल पासवान और एसआई संजय दास शामिल थे। थानाध्यक्ष ने बताया कि आरोपियों के खिलाफ साइबर ठगी के मामले दर्ज कर आगे की जांच जारी है। पुलिस गिरफ्तार के अन्य सदस्यों और उनके नेटवर्क की तलाश में जुटी है।

Reg.- 480784  
SINCE 1983

NO BRANCH



ओम टेलर्स  
MEN'S WEAR



Specialist  
Gents Suiting Shirting  
& Suit, Sherwani



Japani Fusing Machine

www.omtailors.in  
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

बच्चों की मुस्कान RESIDENTIAL राष्ट्र की शान  
**BIHAR CENTRAL SCHOOL**  
Estd.- 2005  
Reestablished- 2021  
Reg. No.- 229138720211127192204  
9334304341  
7563996997  
8873996997  
20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।

Play  
Group to  
10<sup>th</sup>



Principal  
Shyam Sundar Pd.  
पूर्व नालंदा लोकसभा प्रत्याशी

Director  
Ramdeo Pd.  
(Retd. Teacher)

FREE  
ADMISSION  
OPEN

विशेष धमाका ऑफर (प्रतिभा  
अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118



## सीनियर क्रिकेट लीग में क्रांतिकारी क्लब की शानदार जीत



विजय प्रकाश उर्फ पिन्टू, बिहारशरीफ (अपना नालंदा)। नालंदा जिला क्रिकेट संघ के तत्वावधान में आयोजित ए डिवीजन सीनियर क्रिकेट लीग के अंतर्गत शुक्रवार को क्रांतिकारी क्रिकेट क्लब, नूरसराय और लिटिल स्टार क्लब, बिहारशरीफ के बीच मुकाबला खेला गया। मैच में क्रांतिकारी क्लब ने शानदार प्रदर्शन करते हुए आसान जीत दर्ज की।

टॉस जीतकर लिटिल स्टार क्लब ने पहले बल्लेबाजी का निर्णय लिया। टीम ने निर्धारित ओवरों में सभी 10 विकेट खोकर 146 रन बनाए। शशि रंजन ने सर्वाधिक 56 रन बनाए, जबकि विनीत ने 27, श्याम ने 15 और कृष ने 11 रन का योगदान दिया। क्रांतिकारी क्लब की ओर से मोहित ने घातक

गेंदबाजी करते हुए चार विकेट झटके, जबकि लकी ने तीन विकेट अपने नाम किए। लक्ष्य का पीछा करने उतरी क्रांतिकारी क्रिकेट क्लब की टीम ने संयमित बल्लेबाजी का प्रदर्शन किया और पांच विकेट के नुकसान पर लक्ष्य हासिल कर लिया। मोहित ने शानदार अर्धशतक लगाते हुए 50 रन बनाए। लकी ने 30 और रोहित ने 21 रन का योगदान दिया। लिटिल स्टार क्लब की ओर से समीर ने चार विकेट लिए, लेकिन टीम को जीत नहीं दिला सके।

मैच के दौरान कई खेल प्रेमी और पदाधिकारी उपस्थित रहे। मुकाबले में अंपायर की भूमिका वरिष्ठ अंपायर परवेज मुस्तफा पप्पू और मनीष कुमार ने निभाई। उत्कृष्ट प्रदर्शन के लिए क्रांतिकारी क्लब के मोहित कुमार को मैन ऑफ द मैच चुना

## नालंदा उद्यान महाविद्यालय में तीन दिवसीय प्रशिक्षण का शुभारंभ, वैज्ञानिक विधि से आलू बीज उत्पादन पर जोर



विजय प्रकाश उर्फ पिन्टू, नूरसराय (अपना नालंदा)। नालंदा उद्यान महाविद्यालय में शुक्रवार को बिहार कृषि विश्वविद्यालय सबौर द्वारा आयोजित टिशू कल्चर आधारित विषाणु मुक्त आलू बीज उत्पादन विषय पर तीन दिवसीय आवासीय प्रशिक्षण कार्यक्रम का उद्घाटन किया गया। कार्यक्रम का शुभारंभ महाविद्यालय के प्राचार्य डॉ. रणधीर कुमार, जनसंपर्क पदाधिकारी एवं वरिष्ठ कृषि वैज्ञानिक डॉ. विनोद कुमार, डॉ. शशांक शेखर सोलंकी, डॉ. अनुपम आदर्श, डॉ. सुनील कुमार यादव तथा डॉ. प्रवीण फातिमा ने दीप प्रज्वलित कर किया। इस प्रशिक्षण में नालंदा, नवादा, जहानाबाद और गया जिलों के एटीएम, बीटीएम तथा प्रगतिशील किसानों ने भाग लिया। इस अवसर पर प्राचार्य डॉ. रणधीर कुमार ने कहा कि टिशू कल्चर आधारित आलू बीज उत्पादन किसानों के लिए किसी वरदान से कम नहीं है। उन्होंने कहा कि किसानों को गुणवत्तापूर्ण एवं

विषाणु मुक्त बीज अपने खेतों में लगाने की आवश्यकता है। वर्तमान में किसान पंजाब और हरियाणा से महंगे दामों पर बीज खरीदते हैं, फिर भी अपेक्षित उत्पादन नहीं मिल पाता। झुलसा रोग एवं अन्य विषाणुजनित रोगों के कारण कई बार किसानों को लागत मूल्य तक नहीं मिल पाता। उन्होंने किसानों से अपील की कि वे अपने खेतों में ही गुणवत्तापूर्ण विषाणु मुक्त आलू बीज का उत्पादन करें और बेहतर मूल्य प्राप्त कर लाभ कमाएं। महाविद्यालय में एरोपोनिक विधि से बीज तैयार किया जाएगा, जिससे कई पीढ़ियों तक बीज का उपयोग किया जा सकेगा। प्रशिक्षण के समन्वयक एवं कृषि वैज्ञानिक डॉ. शशांक शेखर सोलंकी ने कहा कि वैज्ञानिक विधि से विषाणु मुक्त बीज उत्पादन से आलू की बेहतर पैदावार संभव है। उन्होंने बताया कि दूसरे राज्यों के बीज पर निर्भरता के कारण किसानों को आर्थिक नुकसान उठाना पड़ता है, जबकि स्थानीय स्तर पर गुणवत्तापूर्ण बीज उत्पादन से यह समस्या दूर की जा सकती है।

6202747592 Prop.- Bhushan Mahto

**CHACHA BHATIJA**

*Cafe & Dhaba*

Best Food

ADD: Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

**DAFFODIL PUBLIC SCHOOL**

Affiliated to CBSE (New Delhi)

**ADMISSION OPEN FOR NEW SESSION**

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda



## होली पर नेक विवाद में अस्पतालकर्मियों-किन्नर भिड़ंत, कई घायल



बिहारशरीफ (अपना नालंदा)। लहेरी थाना दृश्य दिखाई दे रहा है। अस्पतालकर्मियों का क्षेत्र के रांची रोड स्थित एक निजी क्लिनिक में आरोप है कि विवाद बढ़ने पर किन्नरों ने होली के अवसर पर 'नेक' को लेकर शुरू हुआ क्लिनिक परिसर में हंगामा किया और एक प्रिंटर क्षतिग्रस्त कर दिया। वहीं किन्नरों का कहना है कि क्लिनिक स्टाफ और कुछ स्थानीय लोगों ने उन्हें सड़क पर दौड़ा-दौड़ाकर पीटा तथा कुछ समय के लिए परिसर में रोके रखा। कई लोगों के शरीर पर चोट के निशान पाए गए हैं। घटना की सूचना मिलते ही पुलिस मौके पर पहुंची और स्थिति को नियंत्रित किया। सभी घायलों को को लेकर कहासुनी शुरू हुई, जो देखते ही इलाज के लिए सदर अस्पताल भेजा गया। देखते हाथापाई में बदल गई। घटना का एक फिलहाल पुलिस मामले की जांच कर रही है वीडियो भी सामने आया है, जिसमें मारपीट का तथा दोनों पक्षों के बयान दर्ज किए जा रहे हैं।

## भैंसासुर में सरकारी पोखर पर अतिक्रमण का आरोप, डीएम से शिकायत



अखिलेंद्र कुमार, बिहारशरीफ (अपना नालंदा)। शहर के भैंसासुर क्षेत्र में सरकारी जमीन और पोखर पर अतिक्रमण किए जाने का मामला सामने आया है। इस संबंध में स्थानीय निवासी रणविजय रंजन भारती ने जिला पदाधिकारी, नालंदा को आवेदन देकर जांच और कार्रवाई की मांग की है। आवेदन के अनुसार, मौजा भैंसासुर काजी, थाना संख्या 122 स्थित खेसरा नंबर 350-351 की जमीन अस्पताल चौराहा भैंसासुर सड़क के उत्तर में अवस्थित है। उक्त परिसर में पशु अस्पताल, ब्लॉक आवास तथा बिहार राज्य स्वास्थ्य समिति का भवन निर्मित है। भवन के उत्तर चारदीवारी के सटे बिहार सरकार की अधिग्रहित भूमि बताई गई है। इसके आगे मौजा मोसादपुर,

थाना संख्या 120 में खाता संख्या 102, खेसरासंख्या 1298 गैरमजरूआ आम पोखर दर्ज है। आरोप है कि मोहल्ला कागजी निवासी वार्ड पार्श्व मो. खालिद आलम भुट्टो द्वारा उक्त पोखर में भराई का कार्य कराया जा रहा है। साथ ही सरकारी जमीन पर नाला निर्माण कर अतिक्रमण की कोशिश की जा रही है। शिकायतकर्ता का कहना है कि यह जमीन पूर्व में पशुपालन विभाग एवं अंचलाधिकारी आवास के लिए अधिग्रहित की गई थी। रणविजय रंजन भारती ने पूर्व में भी जिला प्रशासन, नगर आयुक्त और अंचलाधिकारी को आवेदन देकर अतिक्रमण हटाने की मांग की थी। उन्होंने जिला प्रशासन से सरकारी भूमि और पोखर को अतिक्रमण मुक्त कराने की मांग की है।

**DPRC**  
**डेज फिजियोथेरेपी**  
**एण्ड**  
**रिहैबिलिटेशन सेन्टर**

पता - डेज हाईट्स, डी.आर.सी.सी. मेन गेट,  
NOBEL हॉस्पिटल, राणाविगहा,  
आदर्श वाईपास थाना के पीछे,  
सिपाह मोड़, बिहार शरीफ  
(नालंदा)  
9279193287

पारंपरिक फिजियोथेरेपी मशीन से अलग  
घूटनों का दर्द, कमर दर्द, गर्दन दर्द, टेंडिनाइटिस,  
मासपेशियों का दर्द का इलाज अब अत्याधुनिक  
**Tecar Therapy** द्वारा कराएँ।

**बिहार शरीफ का एकमात्र अत्याधुनिक  
एवं उच्च गुणवत्ता वाली फिजियोथेरेपी केन्द्र**



- \* PHYSIO- OCCUPATIONAL THERAPY
- \* SPEECH THERAPY
- \* SPECIAL EDUCATOR, SOCIAL WORKER
- \* PROSTHETIC & ORTHOTIC PROFESSIONAL

We  
Work  
Together

सेवा - सम्मान- समर्पण

**DISCIPLE CONVENT**  
**SCHOOL**  
**ADMISSION**

Estd. 2023

Open for session 2026\_27

**Enroll Now**


Join our school and embark on a journey of excellence.

**Bich Bazar Silao**

Phone Number 7979055154

Udise- 10271905301  
Reg no.- 22913952024829123018





# CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)

PRE NURTURE FOUNDATION FOR  
NTSE | OLYMPIAD | IJSO

Phy | Chem | Maths | Bio | Eng | SST

XI | XII (CBSE/BSEB)

JEE (Mains/Adv) & NEET

Phy | Chem | Maths | Bio | Eng

New Batch Announced  
for Class VI to X with foundation from

Session (2026-27)

28 Jan

Saraswati Puja  
& Republic Day Offer

**FREE ADMISSION**

Batch Time : 4:00 PM to 6:00 PM

Our Classroom Advantage :



Expert  
Faculty



Weekly  
Scholarship




Study  
Material




CCTV  
Campus




Weekly  
Test



Doubts  
Counter



Shri Laxmi Sudama Complex  
Khandakpar more, Bihar Sharif (803101)



+91 62028 19264  
+91 95347 11704



## हरनौत में स्थायी आधार केंद्र शुरू, लोगों को बड़ी सुविधा मिली



हरनौत (अपना नालंदा)। हरनौत नगर पंचायत क्षेत्र में स्थायी आधार पंजीयन केंद्र का शुभारंभ होने से स्थानीय लोगों को बड़ी राहत मिली है। अब नया आधार कार्ड बनवाने, नाम-पता आदि में संशोधन कराने तथा मोबाइल नंबर अपडेट कराने की सुविधा एक ही स्थान पर उपलब्ध है। यह केंद्र प्रखंड मुख्यालय स्थित पीएचईडी पानी टंकी के समीप एक भवन में संचालित किया जा रहा है।

उप मुख्य पार्षद प्रतिनिधि सुरेश सिंह ने बताया कि ग्रामीण विकास विभाग द्वारा टेंडर प्रक्रिया के माध्यम से इस स्थायी आधार केंद्र की स्थापना की गई है। सबनहुआ, रूपसपुर, पोरई, चेरन, बस्ती, श्रीचंदपुर, डिहरीगढ़, बबन बिगहा, माधोपुर-सबनहुआ, चौरिया, नियामतपुर और धर्मपुर सहित आसपास के गांवों के बुजुर्गों, महिलाओं और छात्रों को अब

आधार संबंधी कार्यों के लिए इधर-उधर भटकना नहीं पड़ेगा। नगर पंचायत क्षेत्र में केंद्र नहीं रहने से लोगों को काफी परेशानी उठानी पड़ती थी।

केंद्र पर कार्यरत ऑपरेटर बबलू कुमार ने बताया कि सभी सेवाएं सरकार द्वारा निर्धारित शुल्क पर ही प्रदान की जा रही हैं। बायोमेट्रिक सुधार के लिए 125 रुपये, डेमोग्राफिक अपडेट के लिए 75 रुपये, दस्तावेज सत्यापन हेतु 75 रुपये तथा आधार डाउनलोड व रंगीन प्रिंट के लिए 40 रुपये निर्धारित हैं। पांच से सात वर्ष एवं 15 से 17 वर्ष आयु वर्ग के अनिवार्य बायोमेट्रिक अपडेट तथा नया पंजीयन निःशुल्क है। वहीं सात से 15 वर्ष आयु वर्ग के लिए अनिवार्य बायोमेट्रिक अपडेट 30 सितंबर तक निःशुल्क रखा गया है।

स्थानीय लोगों ने केंद्र को नियमित एवं स्थायी रूप से संचालित रखने की मांग की है।

## हरनौत नियामतपुर ठाकुरबाड़ी में 48 घंटे का अखंड कीर्तन आरंभ



हरनौत (अपना नालंदा)। हरनौत नगर पंचायत के वार्ड संख्या 17 स्थित नियामतपुर ठाकुरबाड़ी मंदिर परिसर में शुक्रवार सुबह नौ बजे से 48 घंटे का अखंड भजन-कीर्तन शुरू हुआ। धार्मिक माहौल में आयोजित इस कार्यक्रम में स्थानीय जनप्रतिनिधियों और श्रद्धालुओं की सक्रिय भागीदारी देखने को मिल रही है। कार्यक्रम के शुभारंभ अवसर पर उप मुख्य पार्षद प्रतिनिधि सुरेश सिंह, वार्ड संख्या 17 के पार्षद सुनील कुमार, कमलेश कुमार सहित कई गणमान्य लोग उपस्थित रहे। अखंड कीर्तन के दौरान ढोलक, झाल और हारमोनियम की मधुर धुन पर "हरे राम, हरे कृष्ण" के जयघोष से मंदिर परिसर के साथ-साथ नियामतपुर, गांधी टोला और पंचशील नगर मोहल्ला भक्तिमय वातावरण में सराबोर है।

भजन मंडली के साथ विभिन्न मोहल्लों के महिला एवं पुरुष श्रद्धालु उत्साहपूर्वक कीर्तन में शामिल हो रहे हैं। आयोजन समिति के सदस्यों ने बताया कि यह धार्मिक अनुष्ठान प्रत्येक वर्ष आयोजित किया जाता है, जिसमें बड़ी संख्या में श्रद्धालु भाग लेते हैं।

पंडित संजीव पांडेय ने जानकारी दी कि महाशिवरात्रि के दिन पूर्णाहुति के साथ इस अखंड कीर्तन का समापन होगा। उन्होंने कहा कि ऐसे आयोजनों से ईश्वर के प्रति भक्ति और आस्था मजबूत होती है। इससे मन की शुद्धि, मानसिक शांति तथा सामूहिक आध्यात्मिक ऊर्जा का संचार होता है।

कार्यक्रम में हरेराम कुमार, दामोदर प्रसाद, प्यारे चौधरी, दिनेश प्रसाद, ब्रजेश कुमार, भोला यादव और अनिरुद्ध कुमार सहित अन्य श्रद्धालु भी उपस्थित रहे।

आयुष्मान कार्ड / AYUSHMAN CARD

**नवोदय चैरिटेबल आई हॉस्पिटल**

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

**एडवान्स फेको एण्ड लेजर सेन्टर**

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

**Mob.: 9771537283, 0611 2457052**

# जानकी शिशु महाविहार

## शिशु स्तर से पंचम स्तर तक

**विशेषताएँ :-**

- सी. सी. टी. वी. कैमरा की व्यवस्था
- स्मार्ट क्लास
- सभी रुट पर वाहन की व्यवस्था
- कंप्यूटर क्लास

**नामांकन प्रारंभ है।**

खेल-खिलौने द्वारा शिशु शिक्षण की अनुपम व्यवस्था।

**Class : 9304290818, 7352231781**

पता- भैसासुर मोड़ के ऊतर, कागजी महल्ला, बिहारशरीफ (नालंदा)



## मनोकामना शिवमंदिर में महाशिवरात्रि पर चार दिवसीय उत्सव प्रारंभ



बिहारशरीफ (अपना नालंदा)। रहुई प्रखंड के भेंडा गांव स्थित प्रसिद्ध मनोकामना शिवमंदिर में महाशिवरात्रि के पावन अवसर पर चार दिवसीय धार्मिक आयोजन का शुभारंभ शुक्रवार को भव्य कलश यात्रा के साथ हुआ। आयोजन को लेकर गांव तथा आसपास के क्षेत्रों में उत्साह और भक्तिमय वातावरण बना हुआ है। कार्यक्रम के संयोजक एवं समिति अध्यक्ष महेंद्र प्रसाद उर्फ गांधी जी, राजेश प्रसाद, शिव कुमार और जितेंद्र कुमार ने बताया कि हर वर्ष की भांति इस वर्ष भी पारंपरिक श्रद्धा और भक्ति भाव से कार्यक्रम आयोजित किया जा रहा है। पहले दिन महिला श्रद्धालुओं और कुमारी कन्याओं द्वारा 151 कलशों के साथ गाजे-बाजेसहित भव्य शोभायात्रा निकाली गई। यात्रा मंदिर परिसर से वाहन द्वारा बाढ़ स्थित गंगा नदी के

उमाघाट पहुंची, जहां पंडितों ने विधि-विधान से पूजा-अर्चना कर कलशों में जल भरवाया। इसके पश्चात श्रद्धालु भक्ति गीतों के साथ पदयात्रा करते हुए गांव लौटे और पूरे गांव की परिक्रमा के बाद मंदिर परिसर में कलश स्थापना की गई। दोपहर तीन बजे से 24 घंटे का अखंड कीर्तन प्रारंभ हुआ। दूसरे दिन 14 फरवरी को अखंड कीर्तन की पूर्णाहुति के बाद भगवान सत्यनारायण की पूजा होगी। 15 फरवरी की संध्या शिव बारात निकाली जाएगी तथा रात्रि में शिव विवाह का आयोजन होगा। 16 फरवरी को दोपहर एक बजे महाभंडारा और रात्रि आठ बजे जागरण के साथ कार्यक्रम का समापन किया जाएगा। कलश यात्रा में कुणाल कुमार, गुंजन कुमार, संदीप कुमार, प्रवेश कुमार, बबलू कुमार सहित बड़ी संख्या में ग्रामीणों ने भाग लिया।

## बराह पंचायत डिहरा में पशु चिकित्सा बांझपन निवारण शिविर आयोजित



हरनौत (अपना नालंदा)। प्रखंड के बराह पंचायत अंतर्गत डिहरा गांव में शुक्रवार को बिहार सरकार के पशुपालन विभाग द्वारा एक दिवसीय पशु चिकित्सा एवं बांझपन निवारण शिविर का आयोजन किया गया। शिविर का उद्घाटन विधिवत रूप से किया गया, जिसमें बड़ी संख्या में पशुपालकों ने भाग लिया। शिविर में पशु चिकित्सा विशेषज्ञों द्वारा बांझपन से ग्रस्त गाय एवं भैंसों की जांच की गई। जरूरतमंद पशुओं को हार्मोनल उपचार दिया गया तथा निःशुल्क दवाओं का वितरण किया गया। पशुपालकों को पशुओं के पोषण, टीकाकरण, स्वच्छता और प्रजनन प्रबंधन से संबंधित महत्वपूर्ण जानकारी भी दी गई। कल्याण विगहा स्थित प्रथम वर्गीय पशु चिकित्सालय के चिकित्सक डॉ. रघुनंदन कुमार ने बताया कि शिविर में कुल 105

पशुओं का इलाज किया गया। साथ ही पशुपालकों को पशुओं के स्वास्थ्य संरक्षण एवं उत्पादकता बढ़ाने के उपायों की जानकारी दी गई। उन्होंने बताया कि इस अवसर पर मोबाइल वेटेनरी यूनिट की 1962 एंबुलेंस वैन भी मौजूद रही, जिससे आपात स्थिति में पशुओं को त्वरित उपचार की सुविधा उपलब्ध हो सके। शिविर में डॉ. ज्योति रानी, डॉ. जयवर्धन, डॉ. मनोज, डॉ. कंचना, डॉ. रितेश कुमार और डॉ. जितेंद्र कुमार सहित अन्य विशेषज्ञों ने पशुपालकों को मार्गदर्शन दिया तथा पशुओं का उपचार किया। अधिकारियों ने बताया कि इस शिविर का मुख्य उद्देश्य पशुओं की उत्पादकता बढ़ाकर पशुपालकों की आर्थिक स्थिति को सुदृढ़ करना है। स्थानीय पशुपालकों ने ऐसे शिविर नियमित रूप से आयोजित करने की मांग की

## चंडी रोड बाजार से गैस सिलिंडर चोरी, युवक गिरफ्तार

हरनौत (अपना नालंदा)। स्थानीय चंडी रोड बाजार से गुरुवार को दिनदहाड़े एक खाली गैस सिलिंडर चोरी कर फरार हुए युवक को पुलिस ने गिरफ्तार कर जेल भेज दिया।

थानाध्यक्ष मुकेश कुमार वर्मा ने बताया कि घटना के बाद बाजार क्षेत्र में लगे सीसीटीवी कैमरों की फुटेज खंगाली गई। जांच के दौरान चोरी करने वाले युवक की पहचान सबनहुआ डीह निवासी जैलेंद्र सिंह के पुत्र रिशु कुमार उर्फ सन्नी उर्फ हन्नी के रूप में की गई।

पहचान होने के बाद पुलिस ने त्वरित कार्रवाई करते हुए आरोपी को गिरफ्तार कर लिया। पूछताछ के बाद उसे न्यायिक हिरासत में भेज दिया गया।

थानाध्यक्ष ने बताया कि आरोपी शातिर प्रवृत्ति का है और पूर्व में भी बैटरी, मोटर सहित अन्य सामान की चोरी के आरोप में जेल जा चुका है। पुलिस क्षेत्र में चोरी की घटनाओं पर अंकुश लगाने के लिए गश्ती बढ़ाने की बात कह रही है।

## सरथा मोड़ पर झरझरिया की टक्कर, बाइक चालक गंभीर रूप से घायल

हरनौत (अपना नालंदा)। थाना क्षेत्र के एनएच-20 पर सरथा मोड़ के निकट शुक्रवार की शाम झरझरिया वाहन और बाइक की टक्कर में एक युवक गंभीर रूप से घायल हो गया। घायल का इलाज एक निजी अस्पताल में कराया जा रहा है।

प्रत्यक्षदर्शियों के अनुसार सरथा गांव निवासी मृत्युंजय कुमार अपने भाई पंकज के साथ बाइक से गांव लौट रहे थे। जैसे ही वे सरथा मोड़ पर मुड़े, पीछे से तेज और अनियंत्रित गति में आ रहे झरझरिया वाहन ने उनकी बाइक में

जोरदार टक्कर मार दी। टक्कर लगते ही बाइक सवार दोनों भाई सड़क किनारे गड्ढे में जा गिरे। दुर्घटना में बाइक चला रहे मृत्युंजय कुमार गंभीर रूप से घायल हो गए और कुछ समय के लिए अचेत हो गए। उनके सिर में गहरी चोट आई है। वहीं पंकज को मामूली चोटें आई हैं।

घटना के बाद आसपास के लोग मौके पर जुट गए और घायलों को तत्काल उपचार के लिए निजी अस्पताल पहुंचाया। पुलिस मामले की जांच में जुटी है।

## दीपनगर में ट्रक चालक की संदिग्ध मौत, कमरे में मिला शव

बिहारशरीफ (अपना नालंदा)। दीपनगर थाना क्षेत्र के अयोध्या नगर मोहल्ले में शुक्रवार को एक ट्रक चालक की संदिग्ध परिस्थिति में मौत हो गई। उनका शव किराए के कमरे में फंदे से लटका हुआ मिला। घटना के बाद इलाके में सनसनी फैल गई।

मृतक की पहचान नवादा जिले के खिरभुजना गांव निवासी 47 वर्षीय नेपाली प्रसाद के रूप में हुई है। वह अयोध्या नगर में अजीत प्रसाद के मकान में परिवार सहित किराए पर रहते थे। जानकारी के अनुसार, उनकी दो शादियां हुई थीं। पहली पत्नी से दो बच्चे और दूसरी पत्नी से भी दो बच्चे हैं।

परिजनों ने बताया कि सुबह वे दैनिक कार्य के

बाद भोजन कर अपने कमरे में चले गए। काफी देर तक बाहर नहीं आने पर परिजनों को संदेह हुआ। दरवाजा खटखटाने पर कोई प्रतिक्रिया नहीं मिलने पर दरवाजा तोड़ा गया, जहां वे फंदे से लटके मिले। परिजनों ने तत्काल उन्हें नीचे उतारकर सदर अस्पताल पहुंचाया, जहां चिकित्सकों ने मृत घोषित कर दिया।

अपर थानाध्यक्ष विमलेश कुमार ने बताया कि परिजन फिलहाल स्पष्ट बयान नहीं दे रहे हैं। शव को पोस्टमार्टम के लिए भेज दिया गया है। रिपोर्ट आने के बाद ही मौत के वास्तविक कारणों का पता चल सकेगा। पुलिस सभी पहलुओं पर जांच कर रही है।

## भेंडा के पास स्कॉर्पियो-बाइक टक्कर, तीन युवक गंभीर घायल

बिहारशरीफ (अपना नालंदा)। रहुई थाना क्षेत्र के भेंडा गांव के समीप एसएच-78 मुख्य मार्ग पर शुक्रवार को तेज रफ्तार स्कॉर्पियो और बाइक की टक्कर में बाइक सवार तीन युवक गंभीर रूप से घायल हो गए।

प्राप्त जानकारी के अनुसार तीनों युवक बाइक से बिंद से बिहारशरीफ की ओर आ रहे थे। भेंडा गांव के पास पीछे से आ रही तेज रफ्तार स्कॉर्पियो ने उनकी बाइक में जोरदार टक्कर मार दी। टक्कर के बाद बाइक अनियंत्रित होकर विपरीत दिशा से आ रहे ट्रैक्टर से जा टकराई और सड़क पर गिर गई।

हादसे में बाइक पर सवार तीनों युवक गंभीररूप से जखमी हो गए। स्थानीय लोगों ने तुरंत डायल 112 पर सूचना दी। मौके पर पहुंची पुलिस ने घायलों को रहुई सामुदायिक स्वास्थ्य केंद्र पहुंचाया, जहां प्राथमिक उपचार के बाद चिकित्सकों ने बेहतर इलाज के लिए उन्हें सदर अस्पताल रेफर कर दिया।

घायलों की पहचान बिसुनपुर निवासी रमेश कुमार, विनय कुमार और रामचली कुमार के रूप में हुई है। घटना के बाद स्कॉर्पियो चालक वाहन समेत फरार हो गया। पुलिस मामले की जांच में जुटी है।



## बांग्लादेश में बीएनपी की ऐतिहासिक जीत: क्या भारत-बांग्लादेश रिश्तों का नया अध्याय शुरू होगा?

(चंदन चौरसिया, पत्रकार एवं सामाजिक विषयों के विश्लेषक)

बांग्लादेश के आम चुनावों में तारिक रहमान के नेतृत्व वाली बांग्लादेश नेशनलिस्ट पार्टी (बीएनपी) को 300 सदस्यीय संसद में दो-तिहाई से अधिक बहुमत मिलना केवल ढाका की राजनीति में बदलाव नहीं है, बल्कि दक्षिण एशिया की कूटनीति में भी एक महत्वपूर्ण मोड़ है। शेख हसीना के तख्तापलट के बाद हुए इस पहले चुनाव ने सत्ता का केंद्र बदल दिया है और अब क्षेत्रीय समीकरणों पर नई सरकार की प्राथमिकताओं का असर दिखना तय है। भारत के लिए यह परिणाम इसलिए भी अहम है क्योंकि पिछले डेढ़ दशक में नई दिल्ली और ढाका के बीच सुरक्षा, व्यापार और कनेक्टिविटी के क्षेत्र में उल्लेखनीय प्रगति हुई थी।

प्रधानमंत्री नरेंद्र मोदी ने तारिक रहमान को बधाई देते हुए लोकतांत्रिक, प्रगतिशील और समावेशी बांग्लादेश के समर्थन की बात कही है। यह संदेश स्पष्ट संकेत देता है कि भारत टकराव नहीं, बल्कि संवाद और सहयोग के रास्ते पर आगे बढ़ना चाहता है। हालांकि, बीएनपी का अतीत भारत के लिए पूरी तरह सहज नहीं रहा है। 1990 और 2000 के दशक में जब बीएनपी सत्ता में थी, तब सीमापार उग्रवाद और भारत-विरोधी गतिविधियों को लेकर नई दिल्ली ने चिंता जताई थी। इसलिए इस बार भारत की रणनीति उत्साह और सतर्कता—दोनों का संतुलन साधने की होगी। सुरक्षा सहयोग और सीमाई स्थिरता: सबसे बड़ी कसौटी : भारत-बांग्लादेश संबंधों की रीढ़ सुरक्षा सहयोग रहा है। 2009 से 2024 के बीच शेख हसीना सरकार ने भारत के पूर्वोत्तर में सक्रिय उग्रवादी संगठनों के खिलाफ कार्रवाई कर भरोसे का वातावरण बनाया। उल्फा और एनडीएफबी जैसे संगठनों की गतिविधियों पर अंकुश लगाने में ढाका की भूमिका निर्णायक रही। यही कारण है कि नई दिल्ली अब यह देखना चाहेगी कि बीएनपी सरकार इस सहयोग को किस स्तर तक जारी रखती है।

बीएनपी की जीत भारत के लिए एक राहत भी मानी जा रही है, क्योंकि कट्टरपंथी दल जमात-ए-इस्लामी को करारी हार मिली है। भारत में अक्सर इस दल को पाकिस्तान की खुफिया एजेंसी आईएसआई के प्रभाव से जोड़कर देखा जाता रहा है। यदि बीएनपी अपनी सरकार में कट्टरपंथी प्रभावों को सीमित रखती है और सुरक्षा साझेदारी को मजबूत करती है, तो यह दोनों देशों के लिए सकारात्मक संकेत होगा।

हालांकि चुनौतियां भी कम नहीं हैं। बांग्लादेश में अल्पसंख्यकों की सुरक्षा, सीमा पर अवैध घुसपैठ और तस्करी, तथा शेख हसीना के प्रत्यर्पण जैसे मुद्दे शुरुआती दौर में संवेदनशील बन सकते हैं। भारत के लिए यह जरूरी होगा कि वह इन प्रश्नों पर सार्वजनिक बयानबाजी के बजाय शांत कूटनीतिक संवादको प्राथमिकता दे।

आर्थिक और रणनीतिक संतुलन: चीन-पाकिस्तान फैक्टर पर नजर : भारत और बांग्लादेश के बीच पिछले वर्षों में व्यापार, ऊर्जा और कनेक्टिविटी के क्षेत्र में उल्लेखनीय विस्तार हुआ है। बिजली आपूर्ति, रेल-सड़क संपर्क और बंदरगाह सहयोग जैसे प्रोजेक्ट



दोनों अर्थव्यवस्थाओं को जोड़ते हैं। नई सरकार के सामने चुनौती होगी कि वह राष्ट्रवाद की राजनीति और आर्थिक यथार्थ के बीच संतुलन बनाए रखे। बीएनपी का अतीत भारत के प्रति आलोचनात्मक रहा है, लेकिन मौजूदा वैश्विक और क्षेत्रीय परिदृश्य अलग है। चीन का दक्षिण एशिया में बढ़ता निवेश और पाकिस्तान के साथ उसके समीकरण किसी भी नई बांग्लादेशी सरकार के लिए रणनीतिक विकल्प बन सकते हैं। भारत इस पहलू पर बारीकी से नजर रखेगा कि ढाका बीजिंग और इस्लामाबाद के साथ किस प्रकार के संबंध विकसित करता है। यदि संतुलन साधा गया, तो यह क्षेत्रीय स्थिरता के लिए बेहतर होगा; लेकिन यदि झुकाव स्पष्ट रूप से किसी एक धुरी की ओर बढ़ा, तो नई दिल्ली की चिंताएं बढ़ सकती हैं।

इसके साथ ही, भारत की 'पड़ोस पहले' नीति के तहत बांग्लादेश को विशेष महत्व प्राप्त है। स्थिर और जनादेश वाली सरकार के साथ काम करना भारत के लिए अपेक्षाकृत आसान होता है। बीएनपी को मिला प्रचंड बहुमत यह संकेत देता है कि जनता बदलाव चाहती थी। यदि यह बदलाव प्रशासनिक स्थिरता और विकासोन्मुख नीतियों में परिलक्षित होता है, तो दोनों देशों के बीच भरोसा और गहरा सकता है।

नया नेतृत्व, नए अवसर : तारिक रहमान के सामने अवसर भी बढ़ा है और परीक्षा भी। वे ऐसे समय में सत्ता संभाल रहे हैं जब बांग्लादेश की युवा आबादी रोजगार, शिक्षा और वैश्विक अवसरों की आकांक्षा रखती है। भारत के साथ शिक्षा, संस्कृति और तकनीकी सहयोग के नए आयाम खुल सकते हैं। छात्र आदान-प्रदान, स्टार्टअप सहयोग और डिजिटल कनेक्टिविटी जैसे क्षेत्रों में साझेदारी भविष्य का एजेंडा बन सकते हैं।

भारत के लिए भी यह समय परिपक्व कूटनीति का है। लोकतांत्रिक जनादेश का सम्मान करते हुए नई सरकार के साथ विश्वास निर्माण की प्रक्रिया शुरू करना प्राथमिकता होगी। शुरुआती महीनों में उच्चस्तरीय यात्राएं, संयुक्त वक्तव्य और ठोस परियोजनाओं की घोषणा रिश्तों को सकारात्मक दिशा दे सकती है।

अंततः, बीएनपी की जीत को केवल राजनीतिक बदलाव के रूप में नहीं, बल्कि एक संभावित कूटनीतिक पुनर्संतुलन के रूप में देखना चाहिए। इतिहास गवाह है कि भारत-बांग्लादेश संबंधों में उतार-चढ़ाव आते रहे हैं, लेकिन भूगोल, संस्कृति और आर्थिक हित दोनों देशों को सहयोग के रास्ते पर लौटने के लिए प्रेरित करते हैं। यदि नई सरकार व्यावहारिकता और संतुलन की नीति अपनाती है, तो यह जीत दक्षिण एशिया में स्थिरता और साझेदारी के एक नए अध्याय की शुरुआत बन सकती है।

## पावाडीह के पंचाने तट पर प्राचीन सूर्य प्रतिमा की खोज, भारतीय पुरातत्व सर्वेक्षण करेगा वैज्ञानिक जांच



बिहारशरीफ (अपना नालंदा)। राजगीर प्रखंड के पावाडीह गांव स्थित पंचाने नदी के तट पर भगवान सूर्य की अति प्राचीन प्रतिमा मिलने से पूरे क्षेत्र में उत्सुकता और श्रद्धा का माहौल है। नदी किनारे आंशिक रूप से मिट्टी में दबे इस सूर्य स्वरूप को ग्रामीणों ने हाल के दिनों में स्पष्ट रूप से देखा, जिसके बाद इसकी जानकारी स्थानीय जनप्रतिनिधियों और प्रशासन को दी गई। प्रतिमा के आधार भाग में सात घोड़ों की सुस्पष्ट आकृतियां उकेरी गई हैं, जो सूर्यदेव के रथ का प्रतीक मानी जाती हैं। मूर्ति की शिल्प शैली और प्रस्तर निर्माण इसे प्राचीन कालीन होने की ओर संकेत करती है, हालांकि इसकी वास्तविक ऐतिहासिकता का निर्धारण अब विशेषज्ञों की जांच के बाद ही संभव होगा।

ग्रामीणों का कहना है कि यह प्रतिमा सूर्यपीठ बड़गांव स्थित प्रसिद्ध सूर्य मंदिर की प्रतिमा से काफी समानता रखती है। गांव के रामनरेश सिंह और जनार्दन सिंह ने बताया कि यह स्थल वर्षों से स्थानीय आस्था का केंद्र रहा है। आसपास के कई गांवों के किसान प्रत्येक रविवार यहां पहुंचकर दूध अर्पित करते हैं और पूजा-अर्चना करते हैं। परंपरा के अनुसार, जब किसी घर में गाय या भैंस बच्चा देती है तो उसके दूध और घी का प्रथम अर्पण भगवान सूर्य को किया जाता है, उसके बाद ही परिवारजन उसका उपयोग करते हैं।


राजगीर, सिलाव, गिरियक और पावापुरी क्षेत्रों से भी श्रद्धालु समय-समय पर यहां पहुंचते हैं। छठ पर्व के अवसर पर पंचाने नदी में अर्घ्य अर्पित करने के पश्चात व्रती इस सूर्य स्थल पर विशेष पूजा करते हैं। ग्रामीणों के अनुसार पहले मंदिर से नदी तक जाने के लिए 151 सीढ़ियां निर्मित थीं, जो समय के साथ मिट्टी में दबकर नष्टप्राय हो गई हैं। स्थानीय लोगों ने प्रशासन से सीढ़ियों के पुनर्निर्माण और स्थल के सौंदर्यीकरण की मांग की है।

प्रतिमा स्थल के समीप एक प्राचीन शिवलिंग भी स्थापित है, जो इस क्षेत्र की धार्मिक परंपरा को और सुदृढ़ करता है। सूर्य प्रतिमा और शिवलिंग के सामने अलग-अलग हवन कुंड निर्मित हैं, जिनमें पत्थर और लोहे का उपयोग किया गया है। ग्रामीणों के अनुसार सूर्य स्थल के नाम से 22 डिसमिल भूमि दर्ज है, जिसका खेसरा संख्या 103 और खाता संख्या 160 बताया गया है।

स्थल का निरीक्षण प्रो. शिवेंद्र नारायण सिंह, प्रो. श्रीकांत सिंह, अधिवक्ता सुबोध कुमार सिंह तथा राष्ट्रकवि रामधारी सिंह दिनकर

स्मृति न्यास के अध्यक्ष नीरज कुमार सहित कई गणमान्य व्यक्तियों ने किया। उन्होंने इस स्थल के ऐतिहासिक और सांस्कृतिक महत्व को रेखांकित करते हुए वैज्ञानिक सर्वेक्षण की आवश्यकता बताई।

भारतीय पुरातत्व सर्वेक्षण, पटना अंचल के अधीक्षण पुरातत्वविद् हरि ओम द्वारा पुरातत्वविदों की टीम के साथ स्थल का निरीक्षण प्रस्तावित है। विशेषज्ञों की जांच के बाद ही यह स्पष्ट हो सकेगा कि प्रतिमा किस कालखंड से संबंधित है। क्षेत्रवासियों को आशा है कि सर्वेक्षण के उपरांत इस स्थल को ऐतिहासिक मान्यता प्राप्त होगी और आवश्यक संरक्षण की दिशा में ठोस पहल की जाएगी।





## डॉ शारूख बने रोहतास अल्पसंख्यक प्रकोष्ठ के जिला अध्यक्ष



सुजीत कुमार, पटना (अपना नालन्दा)। लोक जनशक्ति पार्टी (रामविलास) के अल्पसंख्यक प्रकोष्ठ के प्रदेश अध्यक्ष मो. सलीम साहिल ने संगठन विस्तार के तहत डॉ. शारूख को रोहतास जिला अल्पसंख्यक प्रकोष्ठ का जिला अध्यक्ष मनोनीत किया है। उनके मनोनयन से जिले में संगठन को नई मजबूती मिलने की उम्मीद जताई जा रही है। प्रदेश नेतृत्व का मानना है कि डॉ. शारूख के सक्रिय सामाजिक सरोकार और संगठनात्मक अनुभव से पार्टी की नीतियों को अल्पसंख्यक समुदाय तक प्रभावी ढंग से पहुंचाने में सहायता मिलेगी। इस अवसर पर पार्टी के प्रदेश कार्यकारी अध्यक्ष अशरफ अंसारी भी उपस्थित रहे और उन्होंने नवनिर्वाचित जिला अध्यक्ष को बधाई देते हुए संगठन हित में समर्पित भाव से कार्य करने का आह्वान

किया। पार्टी के प्रदेश मीडिया प्रभारी कुंदन कुमार ने बताया कि डॉ. शारूख के मनोनयन पर अल्पसंख्यक प्रकोष्ठ के प्रदेश उपाध्यक्ष सैयद सरवर अली, मो. कामरान, नौशाद आलम, प्रदेश महासचिव इप्तिखार, मो. ईशान, मंसूर आलम, मो. नूर आलम सहित अन्य पदाधिकारियों ने प्रसन्नता व्यक्त की है। सभी नेताओं ने विश्वास जताया कि उनके नेतृत्व में रोहतास जिला इकाई संगठन को और अधिक धारदार एवं सशक्त बनाने का कार्य करेगी। प्रदेश मीडिया प्रभारी ने बताया कि पार्टी आने वाले समय में संगठन विस्तार अभियान को और गति देगी, ताकि जमीनी स्तर पर जनसंपर्क मजबूत हो सके और अधिक से अधिक लोगों को पार्टी की विचारधारा से जोड़ा जा सके।

## इंटेक किड्स प्ले स्कूल का ग्यारहवां वार्षिकोत्सव उत्साहपूर्वक संपन्न



बिहारशरीफ (अपना नालन्दा)। बंधु बाजार स्थित इंटेक किड्स प्ले स्कूल का ग्यारहवां वार्षिकोत्सव समारोहपूर्वक मनाया गया। कार्यक्रम का उद्घाटन संस्कार विकास संस्थान के सचिव सुबोध कुमार, निदेशक निकेश कुमार, प्राचार्या श्रीमती राधिका कुमारी, अरविंद कुमार तथा अमेरिका से आई मुख्य अतिथि श्रीमती शांति देवी ने संयुक्त रूप से दीप प्रज्वलित कर किया।

इस अवसर पर सचिव सुबोध कुमार ने कहा कि छोटे बच्चे देश का भविष्य हैं, इसलिए उनकी समुचित देखभाल और गुणवत्तापूर्ण शिक्षा अत्यंत आवश्यक है। उन्होंने अभिभावकों से बच्चों को सकारात्मक वातावरण देने तथा उन्हें मोबाइल के अत्यधिक उपयोग से दूर रखने की अपील की। निदेशक निकेश कुमार ने

बताया कि विद्यालय ने सफलतापूर्वक 11 वर्ष पूरे कर लिए हैं। इस उपलक्ष्य में नए विद्यार्थियों के लिए विशेष योजना के तहत निःशुल्क नामांकन की सुविधा दी जा रही है। उन्होंने कहा कि आर्थिक रूप से कमजोर वर्ग के बच्चों की पढ़ाई में संस्था हरसंभव सहयोग कर रही है, किंतु अभिभावकों की सक्रिय भागीदारी भी आवश्यक है। प्राचार्या राधिका कुमारी ने जानकारी दी कि अब विद्यालय में प्री-नर्सरी से लेकर छठी कक्षा तक शिक्षा प्रदान की जाएगी। साथ ही सिमुलतला, नवोदय तथा सैनिक विद्यालय की प्रवेश परीक्षा की तैयारी भी कराई जाएगी, ताकि अधिक से अधिक विद्यार्थी अपने उच्चल भविष्य की ओर अग्रसर हो सकें। कार्यक्रम में बच्चों ने सांस्कृतिक प्रस्तुतियों से सभी का मन मोह लिया।

## संबद्ध महाविद्यालय मुद्दे पर समिति बैठक घोषणा, फैक्टनेब नै जताया आभार

सुजीत कुमार, पटना (अपना नालन्दा)। बिहार विधान परिषद की कार्यवाही शुक्रवार को प्रारंभ होते ही शिक्षा मंत्री ने सभापति के माध्यम से घोषणा की कि मुख्य सचिव की अध्यक्षता में गठित नौ सदस्यीय समिति की बैठक एक सप्ताह के भीतर बुलाई जाएगी। इस घोषणा के बाद बिहार राज्य संबद्ध डिग्री महाविद्यालय शिक्षक-शिक्षकेतर कर्मचारी महासंघ (फैक्टनेब) ने शिक्षा मंत्री सहित विधान पार्षद डॉ. नवल किशोर यादव, डॉ. संजय कुमार सिंह एवं डॉ. संजीव कुमार सिंह के प्रति आभार व्यक्त किया है।

फैक्टनेब के अध्यक्ष डॉ. शंभुनाथ प्रसाद सिन्हा, महासचिव प्रो. राजीव रंजन तथा मीडिया प्रभारी प्रो. अरुण गौतम ने संयुक्त

बयान जारी कर कहा कि यह निर्णय महासंघ के सतत आंदोलन और विधान पार्षदों के संयुक्त प्रयास का परिणाम है। उन्होंने बताया कि 30 सितंबर 2025 को मुख्य सचिव की अध्यक्षता में नौ सदस्यीय समिति गठित की गई थी, जिसकी बैठक शीघ्र बुलाने की मांग लंबे समय से की जा रही थी। महासंघ नेताओं ने संबद्ध डिग्री महाविद्यालयों के शिक्षकों, शिक्षकेतर कर्मचारियों एवं छात्र-छात्राओं से अपील की है कि वे आंदोलन की एकजुटता बनाए रखें। उन्होंने स्पष्ट किया कि यदि समिति की बैठक में संतोषजनक निर्णय नहीं लिया गया तो इसी सत्र के दौरान आंदोलन को और तेज किया जाएगा तथा आगे की रणनीति की घोषणा की जाएगी।

## भाजपा प्रदेश अध्यक्ष की माता के निधन पर मुख्यमंत्री ने जताया शोक

सुजीत कुमार, पटना (अपना नालन्दा)। मुख्यमंत्री नीतीश कुमार ने भाजपा के प्रदेश अध्यक्ष सह विधायक संजय सरावगी की माता राधा देवी सरावगी के निधन पर गहरी शोक संवेदना व्यक्त की है। मुख्यमंत्री ने अपने शोक संदेश में कहा कि राधा देवी सरावगी अत्यंत नेकदिल, सरल स्वभाव और मिलनसार महिला थीं। उन्होंने सामाजिक कार्यों में सदैव सक्रिय भूमिका निभाई तथा समाज सेवा के

प्रति उनकी विशेष रुचि थी। उनके निधन से समाज को अपूरणीय क्षति हुई है। मुख्यमंत्री ने दूरभाष पर श्री संजय सरावगी से बातचीत कर उन्हें सांत्वना दी और इस कठिन समय में धैर्य बनाए रखने की अपील की। मुख्यमंत्री ने ईश्वर से प्रार्थना की कि दिवंगत आत्मा को चिर शांति प्रदान करें तथा शोकाकुल परिजनों को इस दुःख की घड़ी में संबल और शक्ति दें।

## बाढ़ में शिक्षकों का पांच दिवसीय आवासीय प्रशिक्षण संपन्न



हरनौत (अपना नालन्दा)। पटना जिले के बाढ़ स्थित अध्यापक शिक्षा महाविद्यालय में आयोजित शिक्षकों का पांच दिवसीय सेवाकालीन आवासीय प्रशिक्षण शुक्रवार को संपन्न हो गया। यह प्रशिक्षण नौ फरवरी से प्रारंभ हुआ था।

सरथा पंचायत के प्राथमिक विद्यालय टाड़ापर के शिक्षक हिमांशु कुमार ने बताया कि प्रशिक्षण वर्ग तीन से पांच तक के विद्यार्थियों को पढ़ाने वाले शिक्षकों के लिए आयोजित किया गया था। इसमें भाषा, गणित, अंग्रेजी, पर्यावरण एवं सूचना प्रौद्योगिकी जैसे विषय शामिल थे।

प्रशिक्षण के दौरान अनुभवी प्रशिक्षकों द्वारा मार्गदर्शन दिया गया। सामूहिक चर्चा, अनुभव

साझा करने तथा व्यावहारिक कक्षा सत्रों के माध्यम से शिक्षण पद्धतियों को प्रभावी बनाने पर बल दिया गया। इस प्रशिक्षण में मध्य विद्यालय सरथा के मणिशंकर कुमार और प्रिया कुमारी, बहादुरपुर की निर्मला कुमारी, प्राथमिक विद्यालय मानपुर की मंजू कुमारी तथा प्राथमिक विद्यालय निमाकोल के शिक्षक बबन कुमार सहित कई शिक्षक शामिल हुए। प्रशिक्षण के समापन पर सभी प्रतिभागियों को प्रमाण पत्र प्रदान किए गए। हिमांशु कुमार ने बताया कि इस प्रशिक्षण का उद्देश्य शिक्षकों को आधुनिक शिक्षण विधियों, तकनीक और दक्षताओं से सुसज्जित करना है, ताकि वे कक्षा में विद्यार्थियों के सीखने की प्रक्रिया को अधिक प्रभावी बना सकें।